



ଆଇଇଏର ଶତବାର୍ଷିକୀ ସମ୍ମିଳନୀ ଉଦଘାଟନ କୃତ୍ତ୍ୱେ ରାଷ୍ଟ୍ରପତି

• ମାନବୀୟ ପୂଞ୍ଜି ଭଳି ସ୍ୱାସ୍ଥ୍ୟ ଓ ଶିକ୍ଷାରେ ନିବେଶ ପାଇଁ ରାଷ୍ଟ୍ରପତିଙ୍କ ଆହ୍ୱାନ

Posted On: 27 DEC 2017 1:05PM by PIB Bhubaneswar

ରାଷ୍ଟ୍ରପତି ଶ୍ରୀ ରାମ ନାଥ କୋବିନ୍ଦ ଆଜି (ଡିସେମ୍ବର 27, 2017) ଆନ୍ଧ୍ର ପ୍ରଦେଶର ଗୁଣ୍ଟୁର ଠାରେ ଆୟୋଜିତ ଭାରତୀୟ ଅର୍ଥନୀତି ସଂଘର ଶତବାର୍ଷିକୀ ସମ୍ମିଳନୀକୁ ଉଦଘାଟନ କରିଛନ୍ତି ।

ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି କହିଲେ ଯେ ଭାରତ ଏବେ ବିଶ୍ୱର ଦ୍ରୁତ ପ୍ରଗତିଶୀଳ ଅର୍ଥନୀତିରେ ପରିଣତ ହୋଇଛି । ବିକାଶ ବିନା ପ୍ରଗତି ଅସମ୍ଭବ । ତେଣୁ ବିକାଶ ଜରୁରୀ, କିନ୍ତୁ ପର୍ଯ୍ୟାପ୍ତ ନୁହେଁ । ସମାଜରେ ଥିବା ଅସମାନତାକୁ ଦୂର କରିବା ସକାଶେ, ସାମାଜିକ ଓ ଆର୍ଥିକ ବୈଷମ୍ୟକୁ ଦୂର କରିବା ନିମନ୍ତେ, ବିଭିନ୍ନ ବର୍ଗ, କ୍ଷେତ୍ର ମଧ୍ୟରେ ଥିବା ତପାତକୁ ହଟାଇବା ପାଇଁ ଆମକୁ ସୁଚିନ୍ତିତ ଯୋଜନା ଓ ନୀତି ପ୍ରବର୍ତ୍ତନ କରିବାକୁ ହେବ ।

ରାଷ୍ଟ୍ରପତି କହିଲେ ଯେ ଆମ ସମାଜର ଯଥେଷ୍ଟ ସଂଖ୍ୟକ ଲୋକ ଏବେ ସୁଦ୍ଧା ଦାରିଦ୍ର୍ୟ ମଧ୍ୟରେ ଜୀବନଯାପନ କରୁଛନ୍ତି । ସେମାନଙ୍କର ସ୍ୱାସ୍ଥ୍ୟସେବା, ଶିକ୍ଷା ବାସନ୍ତର ଏବଂ ଅନ୍ୟାନ୍ୟ ସାମାଜିକ ସୁବିଧାସୁଯୋଗ ପର୍ଯ୍ୟନ୍ତ ପହଞ୍ଚି ହୋଇପାରିନାହିଁ । ସମାଜରେ ବସବାସ କରୁଥିବା ଦୁର୍ବଳ ଶ୍ରେଣୀର ଲୋକମାନଙ୍କ କ୍ଷେତ୍ରରେ ଏହା ବିଶେଷ ଭାବେ ପରିଲକ୍ଷିତ ହେଉଛି । ତପସିଲଭୁକ୍ତ ଜାତି, ତପସିଲଭୁକ୍ତ ଜନଜାତି ଏବଂ ଅନ୍ୟାନ୍ୟ ପଛୁଆ ବର୍ଗର ଲୋକମାନେ ସେଥିରେ ଅନ୍ତର୍ଭୁକ୍ତ । ପୁଣି ମହିଳାମାନେ ସେଥିରେ ସାମିଲ । ଏଭଳି ସମସ୍ୟାର ସମାଧାନ ଜରୁରି ବୋଲି ଉଲ୍ଲେଖ କରି ରାଷ୍ଟ୍ରପତି କହିଲେ ଯେ ଏହି ସ୍ୱପ୍ନକୁ ସାକାର କରିବା ନିମନ୍ତେ 2022 ମସିହା ସୁଦ୍ଧା ଆମକୁ ଏକ ନୂତନ ଭାରତ ଗଠନ କରିବାକୁ ହେବ । ସେହିବର୍ଷ ଭାରତ ସ୍ୱାଧୀନତା ପ୍ରାପ୍ତିର 75 ବର୍ଷ ପୂରଣ କରୁଛି । ତେଣୁ ଆମକୁ ସ୍ୱାସ୍ଥ୍ୟ ଏବଂ ଶିକ୍ଷାରେ ମାନବୀୟ ପୂଞ୍ଜି ଭଳି ଅର୍ଥ ନିବେଶ କରିବାକୁ ହେବ ଯାହାକି ଆମ ଅର୍ଥନୀତିର ଏକ ଗୁରୁତ୍ୱପୂର୍ଣ୍ଣ ଅଙ୍ଗ ।

ରାଷ୍ଟ୍ରପତି କହିଲେ ଯେ ଏକ ସହଭାଗୀ ସଂଘୀୟ ବ୍ୟବସ୍ଥାର ଯୁଗରେ ଏବଂ ବିଶେଷ କରି ଚତୁର୍ଥଶ୍ରମ ଅର୍ଥ କମିଶନଙ୍କ ରିପୋର୍ଟ ପ୍ରବର୍ତ୍ତନ କରାଯିବା ପରେ - ଯାହାକି ରାଜ୍ୟମାନଙ୍କୁ ଅଧିକ ପାଣ୍ଠି ଯୋଗାଣ କରିଛି- ସେତେବେଳେ ରାଜ୍ୟମାନଙ୍କ ଦାୟିତ୍ୱ ଯଥେଷ୍ଟ ମାତ୍ରାରେ ବୃଦ୍ଧି ପାଇଛି । ପାଣ୍ଠି ବଞ୍ଚନ ସହ ଅନେକ ନୂଆ ନୂଆ ଚିନ୍ତନର ବିକାଶ ଘଟିବା ଜରୁରି । ଏହାଦ୍ୱାରା ରାଜ୍ୟମାନେ ବିଶେଷ ଭାବେ ଉପକୃତ ହୋଇପାରିବେ ଏବଂ ସର୍ବୋପରି ଭାରତର ସାମାଜିକ, ବିକାଶମୂଳକ ତଥା ମାକ୍ରୋଇକୋନୋମିକ ଆବଶ୍ୟକତା ପୂରଣ ହୋଇପାରିବ ।

ରାଷ୍ଟ୍ରପତି କହିଲେ ଯେ ଧୀରେ ଧୀରେ ପାରମ୍ପରିକ ଚାକିରୀ ବ୍ୟବସ୍ଥା ପରିବର୍ତ୍ତେ ଟ୍ରିୟକ୍ଟି ସୁଯୋଗ ସୃଷ୍ଟି ହେଉଛି । ତଦ୍ୱାରା ଆମ ଟ୍ରିୟକ୍ଟିର ସୁଯୋଗ ସୃଷ୍ଟି ହେଉଛି ଏବଂ ତାହା ପୁଣି ସ୍ୱେଚ୍ଛାସାଲ୍ଲଭଜ୍ଞ ମାନ୍ୟତାପ୍ରାପ୍ତ କ୍ଷେତ୍ରରେ । ସର୍ଭିସ ସେକ୍ଟର ଏବଂ ଡିଜିଟାଲ ଇକୋନୋମି କ୍ଷେତ୍ରରେ ମଧ୍ୟ ଅନୁରୂପ ସୁଯୋଗ ସୃଷ୍ଟି ହେଉଛି । ଆମେ ଏହାକୁ ଇନଫର୍ମାଲ ଇକୋନୋମି କହୁ କିମ୍ବା ଗିର୍ ଇକୋନୋମି କହୁ, ଯାହାକି ଅଧୁନା ଏକ ଲୋକପ୍ରିୟ ଚର୍ଚ୍ଚାରେ ପରିଣତ ହୋଇଛି, ପୁଣି ଆମେ ଏହାକୁ ମାଇକ୍ରୋକେଡ୍‌ଟ୍‌ର କିମ୍ବା ସାମାଜିକ ଉଦ୍ୟୋଗିତାରେ ବ୍ୟବହାର କରୁ, ଏହି କ୍ଷେତ୍ର କିନ୍ତୁ ସଂପ୍ରସାରିତ ହେବା ସୁନିଶ୍ଚିତ । ଆମକୁ ଏକଥା ଭଲଭାବେ ହୃଦୟଙ୍ଗମ କରିବାକୁ ହେବ ଏବଂ ତଦନୁସାରେ ନୀତି ପ୍ରଣୟନ କରିବାକୁ ପଡ଼ିବ ଯେ ଆମେ ଏହା ସହ ତାଳ ଦେଇ ଆଗକୁ ଅଗ୍ରସର ହେଉଛୁ । ପୁନଶ୍ଚ ଆମକୁ ଏଭଳି ଭାବେ ସାମାଜିକ ନିରାପତ୍ତା ବ୍ୟବସ୍ଥା ଓ ନିରାପତ୍ତା ନୀତିକୁ ସଜାଡ଼ିବାକୁ ପଡ଼ିବ ଯାହା ଫଳରେ ଆମର ଶ୍ରମିକମାନେ ସୁରକ୍ଷିତ ହୋଇପାରିବେ ।

ଏହି କାର୍ଯ୍ୟକ୍ରମରେ ଆନ୍ଧ୍ରପ୍ରଦେଶର ରାଜ୍ୟପାଳ ଲ ଏସ ଏଲ ନରସିଂହମ, ମୁଖ୍ୟମନ୍ତ୍ରୀ ଶ୍ରୀ ଚନ୍ଦ୍ରବାବୁ ନାଇଡୁ, ଅର୍ଥନୀତିଜ୍ଞ, ନୋବେଲ ପୁରସ୍କାର ବିଜେତା ତଥା ବାଂଲାଦେଶର ଗ୍ରାମୀଣ ବ୍ୟାଙ୍କର ପ୍ରତିଷ୍ଠାତା ପ୍ରଫେସର ମହମ୍ମଦ ଯୁନୁସ୍, ରିଜର୍ଭ ବ୍ୟାଙ୍କର ପୂର୍ବତନ ଗଭର୍ଣ୍ଣର ସି ରଙ୍ଗରାଜନ୍, ଭାରତୀୟ ଅର୍ଥନୀତି ସଂଘର ଅଧ୍ୟକ୍ଷ ପ୍ରଫେସର ସୁଖଦେଓ ଥୋରାଟ ଏବଂ ଆଚାର୍ଯ୍ୟ ନାଗାର୍ଜୁନ ବିଶ୍ୱବିଦ୍ୟାଳୟର କୁଳପତି ପ୍ରଫେସର ଏ ରାଜେନ୍ଦ୍ର ପ୍ରସାଦ ପ୍ରମୁଖ ଉପସ୍ଥିତ ଥିଲେ ।

(Release ID: 1514586) Visitor Counter : 4

